
Shambhukritam Hari Stotram

ಶಂಭುಕೃತಂ ಹರಿಸ್ತೋತ್ರಂ

Document Information



Text title : Shambhukritam Hari Stotram

File name : shambhukRRitaMharistotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 553/2-24||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



ಶಂಭುಕೃತಂ ಹರಿಸ್ತೋತ್ರಂ



ಓಂ ನಮೋಽಕ್ಷರವಾಸಾಯ ಪರಧಾಮ್ನಿ ವಿರಾಜತೇ .
ಪರೇಶಾಯ ಕಿಶೋರಾಯ ಮುಕ್ತೇಶಾಯ ನಮೋಽಸ್ತು ತೇ .. ೨..
ಶುದ್ಧಾಯ ಮೂಲರೂಪಾಯಾಸಂತಾಯ ತೇ ನಮೋ ನಮಃ .
ಸರ್ವರೂಪಸ್ವರೂಪಾಯ ಸಹಸ್ರಬಾಹವೇ ನಮಃ .. ೩..
ಸಹಸ್ರಶ್ಚಿಯುಕ್ತಾಯ ವೇಧಸೇ ಶುದ್ಧಕರ್ಮಣೇ .
ವಿಶಾಲದೇಹವಾಸಾಯ ವಿಶ್ವಾರ್ತಿಹಾರಿಣೇ ನಮಃ .. ೪..
ಸಹಸ್ರಾರ್ಕಸ್ವರೂಪಾಯ ಶಂಭವೇ ತ್ರೈ ನಮೋ ನಮಃ .
ಸಮಸ್ತವಿದ್ಯಾವಾಸಾಯ ಚಕ್ರಿಣೇ ತೇ ನಮೋ ನಮಃ .. ೫..
ಸದಾ ಸಮಸ್ತಗೀರ್ವಾಣೈರ್ನುತೇ ಕೃಷ್ಣಾಯ ತೇ ನಮಃ .
ಅನಾದಿನೇ ಭೂಪತಯೇಽಚ್ಯುತಾಯ ಶೇಷವಾಸಿನೇ .. ೬..
ಮರುತಾಂ ಪತಯೇ ಸರ್ವಪತಯೇ ತೇ ಸದಾ ನಮಃ .
ಜಲೇಶಾಯ ಕ್ಷಿತಿಶಾಯ ವಿಶ್ವನೇತ್ರಾಯ ತೇ ನಮಃ .. ೭..
ಶಶಾಂಕಾಯ ಚ ಸೂರ್ಯಾಯ ವಿಶ್ವೇಶ್ವರಾಯ ತೇ ನಮಃ .
ಅಪ್ರತ್ಯಕ್ಷಸ್ವರೂಪಾಯಾಸಮೃತರೂಪಾಯ ತೇ ನಮಃ .. ೮..
ದಿಗಂತರಪ್ರಕಾಶಾಯ ಹೃದಂಬರಾಯ ತೇ ನಮಃ .
ನಾರಾಯಣಾಸನಾಯೇತಿ ವಿಶ್ವತೋಮುಖಿನೇ ನಮಃ .. ೯..
ದೇವಾರ್ತಿಹಾರಿಣೇಽಸಂಖ್ಯವಕ್ತ್ರಾಯ ವಿಷ್ಣವೇ ನಮಃ .
ಪುರಾಣಾಯ ಮಹೇಶಾಯ ಜಗತ್ಪ್ರಸೂಯತೇ ನಮಃ .. ೧೦..
ಕೋಟಿದೇಹಿಷು ಕೈಶ್ಚಿತ್ ತ್ವಂ ಸನ್ಮಾರ್ಗಿಭಿರುಪಾಸ್ಯಸೇ .
ಏಕೋ ಭವಾನ್ ಪ್ರಕೃತೇಶ್ಚ ಪರಾದಕ್ಷರತಃ ಪರಃ .. ೧೧..
ವಿದಾಮಗ್ರೇಸರಃ ಸರ್ವವಿಜ್ಞೋ ವಿಶಾಲಮೂರ್ತಿಕಃ .
ಸೂಕ್ಷ್ಮರೂಪೋ ಗುಣಾ ಯತ್ರ ಪ್ರಾಕೃತಾ ನ ವಸಂತಿ ಹಿಂ .. ೧೨..
ವಾಚಾ ನ ವಿಷಯೋ ಯಶ್ಚ ಭಕ್ತವಾಗ್ವಿಷಯೋಽಸ್ತಿ ಸಃ .
ನ ಚ ಕರ್ಮಾಭಿಭೂತೋ ಯಃ ಕರೋತಿ ಸತತಂ ಸೃಜಿಂ .. ೧೩..
ಅನಿಂದ್ರಿಯೋಽಪಿ ಚೇಂದ್ರಾದ್ಯೈ ರುಪಾಸ್ಯಶ್ಚೇಂದ್ರಿಯಾದಿಮಾನ್ .
ಅಸಾರೇಽಪಿ ಚ ಸಂಸಾರೇ ಸಾರರೂಪೋಽಸ್ತಿ ವೈ ಭವಾನ್ .. ೧೪..

ಶಂಭುಕೃತಂ ಹರಿಸ್ತೋತ್ರಂ

ಯಜದ್ಧಿರವಸೀಯೇತಾಽತಾದೃಶೋಽಪಿ ಚತುರ್ಭುಜಃ .
ಪರಂ ರೂಪಂ ನ ಜಾನೀಮೋ ಜಾನೀಮೋ ದೃಷ್ಟಿಗೋಚರಂ .. ೧೫..
ಅವತಾರತನುಂ ವಿದ್ಮಸ್ತದ್ವಾ ರಾಽಽಶ್ರಯಮಾಪ್ನುಮಃ .
ಅಬ್ಜಯೋನಿಸ್ತವ ವರ್ಷ್ಮ ನೈವ ವೇದ ನ ಚಾಪ್ಯಹಂ .. ೧೬..
ವೇದ್ವಿ ವಿಶುದ್ಧತಪಸಾ ಪುರಾಣಂ ಕವಿಮೀಶ್ವರಂ .
ಅಹಂ ಪದ್ಮಾಸನಾದ್ಯಾಶ್ಚ ಪ್ರಸೂತಾಶ್ಚಾಸಕೃದ್ವಿಭೋಃ .. ೧೭..
ಬಾಲೇನೈವ ಮಯಾ ಚಾನ್ಯೈಃ ಸಂಬುಧ್ಯಸೇ ನ ಕೀದೃಶಃ .
ನತ್ಯಾ ತುಷ್ಟಿಂ ಪ್ರಗಚ್ಛಾಮಃ ಸ್ತುತ್ಯಾ ತೃಪ್ತಾಶ್ಚ ವೈದಿಕಾಃ .. ೧೮..
ಜನ್ಮಾಂತರವಿವೇಕೋತ್ಪತ್ತತ್ಪ್ರಸಾದಾನ್ಮತಿಯದಿ .
ಲಬ್ಧಲಾಭಾ ಭವೇತ್ತೇನ ಶಿವಂ ಸ್ಯಾದ್ಭ್ರಹ್ಮಪಾರಗಂ .. ೧೯..
ಸೂಕ್ಷ್ಮಃ ಸ್ಥೂಲೋ ಭವಶ್ಚಾಽದ್ಯ ಮಮ ನೇತ್ರಸ್ಯ ಭೂರಭೂಃ .
ದೃಷ್ಟೋಽಸಿ ಕೃತಕೃತ್ಯೋಽಹಂ ಸುಲಭೋ ಮೇಽದ್ಯ ಭಾಗ್ಯತಃ .. ೨೦..
ನತೋಽಸ್ಮಿ ದಂಡವದ್ವಿಷ್ಟೋಽರ್ಪಿತೋಽಸ್ಮಿ ಪಾದಯೋಸ್ತವ .
ಸ್ತುತಿಂ ಜುಷಸ್ವ ಭಕ್ತಸ್ಯ ಜನಾರ್ದನ! ವಿಶೇಷತಃ .. ೨೧..
ಸೃಷ್ಟಿಂ ಸೃಜಸ್ವ ವೈ ಬ್ರಹ್ಮಾ ನಿರ್ದೇಶಮಕರೋನ್ಮಮ .
ದೇಹಿ ತದ್ವಿಜ್ಞತಾಂ ಸಾರ್ವಭೌಮೀಂ ಸೃಜಾಮಿ ಸೇವಯಾ .. ೨೨..
ಹೃದಿಸ್ಥೋಽಸಿ ನಮಸ್ತೇಽಸ್ತು ಬಹಿಃಷ್ಟೋಽಸ್ಮಿ ನಮಾಮಿ ತೇ .
ಸರ್ವಗಸ್ಯ ನ ಚಾತ್ರಾಽಸ್ತಿ ವ್ಯವಸ್ಥಾ ಮತ್ಪೃಥಕ್ ತವ .. ೨೩..
ಇತಿ ಪ್ರಕಾಶಂ ಸ್ತವನಂ ಬುದ್ಧಾಽಽಂತರಂ ಚ ವಾಚಿಕಂ .
ಭೀತಂ ಪುನೀಹಿ ಭಗವನ್ ತವಾಸ್ಮೀತಿ ವಿಭಾವಯ .. ೨೪..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
೫೫೩-ಅಧ್ಯಾಯಾಂತರ್ಗತಂ
ಶಂಭುಕೃತಂ ಹರಿಸ್ತೋತ್ರಂ ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೫೫೩/೨-೨೪..

lakShmInArAyaNIyasaMhitA . khaNDa 1. adhyAya 553/2-24..

Proofread by PSA Easwaran

Shambhukritam Hari Stotram

pdf was typeset on February 5, 2026

ಶಂಭುಕೃತಂ ಹರಿಸ್ತೋತ್ರಂ

Please send corrections to sanskrit@cheerful.com

